

# Dövlət büdcəsi 40 milyard manata yaxınlaşır

Milli Məclisin növbədənənar  
sessiyası başladı



**İyunun 7-də Milli Məclisin 2024-cü ilin növbədənənar sessiyasının ilk iclası keçirilib. Parlamentin spikeri Sahibə Qafarova növbədənənar sessiyamı açıq elan etdikdən sonra Azərbaycanın Dövlət Himni səsləndirilib.**

İclası açan Milli Məclisin Sədri Sahibə Qafarova əvvəlcə parlamentin 5-6 iyun tarixlərində böyük beynəlxalq tədbirlərə evsahibliyi etdiyini deyib. Sahibə Qafarova Milli Məclisdə Türk Dövlətləri Parlament Assambleyasının 13-cü Şura və plenar iclaslarının, Assambleyanın Qadın Parlamentarilər Qrupunun və Gənc Parlamentarilər Qrupunun toplantılarının, həmçinin parlament Baş katiblərinin birinci görüşünün keçirilməsi barədə deputatlara məlumat verib. Bildirilib ki, bu tədbirlər, digər inteqrasiya qurumları kimi, Türk Dövlətlərinin Parlament Assambleyasının da ildən-ildə inkişaf edərək eyni kökdən olan, ortaq milli-mənəvi dəyərləri bölüşən qardaş xalqların və dövlətlərin ümumi məqsədlər ətrafında sıx birləşməsində mühüm rol oynadığını nümayiş etdirir.

